

दिनाङ्क :- 12.08.2024

सायम् - 06:20

आदौ-मुख्यवार्ता:

- प्रधानमन्त्रिणा नरेन्द्रमोदिना कृषिक्षेत्रे अनुसंधान-नवाचारयोः आवश्यकतासु बलं प्रदत्तम्।
 - प्रशासनेन प्रधानमन्त्री सूर्य-घर-मुफ्त बिजली योजनायाः अन्तर्गतं प्रारूपित-सौर-ग्रामस्य कार्यान्वयनाय एकः परिचालन-दिङ्निर्देशः प्रख्यापितः।
 - प्रशासनम् उक्तवत् यत् हस्तवेम-हस्तशिल्पयोः निर्यातं दक्षिण-विक्रयं च संवर्धयितुं विभिन्नाः पदक्षेपाः उत्थापिताः।
 - बिहारराज्ये जहानाबादजनपदस्य सिद्धेश्वर-नाथदेवालये आकस्मिकरूपेण जातेन जनसम्मर्देन सप्त जनानां मृत्युः अभवन्।
 - गजानाम् संरक्षणं वर्धयितुम् अद्य विश्वगजदिवसः समाचर्यते।
- प्रधानमन्त्री नरेन्द्रमोदी गजानां कृते अनुकूलावासं सुनिश्चितुं प्रशासनस्य प्रतिबद्धतां पुनरावर्तितवान्।

प्रधानमन्त्री-कृषि

प्रधानमन्त्रिणा नरेन्द्र-मोदिना नवदिल्लीस्थे भारत-कृष्यनुसन्धान-संस्थाने जलवायुसमेकित उत्पादाधारितानां सस्यानां नवोत्तरकृशत प्रकारकाणि सस्यबीजानि प्रख्यापितानि। एतेषु नवोत्तरकृशतबीजेषु चतुस्त्रिंशत् क्षेत्रीय-शस्यानि, सप्तविंशतिः उद्यानशस्यानि समेत्य अन्य शस्यबीजानि सम्मिलितानि सन्ति। एतदतिरिच्य उद्यानशस्येषु फलानि, शाकानि, पुष्पाणि औषधीय-पादपाः च सम्मिलिताः सन्ति। एतेषु विषयेषु कृषक-वैज्ञानिकः सह परिचर्चां कुर्वन् प्रधानमन्त्री कृषि क्षेत्रेषु अपि मूल्यवर्धनस्य महत्त्वं सबलं प्रतिपादितवान्। कृषकः प्रतिपादितं यत् एतानि नवीनानि शस्योत्पादकानि बीजानि अत्यधिकानि लाभप्रदानानि भविष्यन्ति। यतोहि एतानि बीजानि तेषां कृषि-व्ययं न्यूनीकरणं करिष्यन्ति। सममेव पर्यावरणस्य अपि संरक्षणं करिष्यन्ति। असौ प्राकृतिक-कृषेः लाभानि समेत्य जल-कृषिं प्रति जनानां संवर्धित-विश्वासस्य विषये अपि परिचर्चां विहितवान्।

सूर्य-घर-मुफ्त बिजली योजना

प्रशासनेन प्रधानमन्त्री-सूर्य-घर-मुफ्त बिजली-योजनायाः अन्तर्गतं प्रारूपित-सौर-ग्रामस्य कार्यान्वयनाय एकः परिचालन-दिङ्निर्देशः प्रख्यापितः। नवीननवीकरणीयोजा-मन्त्रालयेन समुदीरितं यत् अस्याः योजनायाः अन्तर्गतम् समग्रदेशे प्रतिजनपदे एकं प्रारूप-सौर-ग्रामं निर्मातुं बलं प्रदत्तमस्ति। तथा च अस्मिन्निर्देशे आहत्य अष्टशतं कोटिरूप्यकाणि आवण्टितानि।

हस्तवेमप्रदर्शनी

केन्द्रीयवस्त्रमन्त्री गिरिराजसिंहः अभिव्यक्तवान् यत् हस्तवेम-हस्तशिल्पयोः निर्यातं दक्षिणविक्रयं च संवर्धयितुं विभिन्नाः पदक्षेपाः उत्थापिताः। नवदिल्ल्यां हस्तवेमप्रदर्शन्यां मन्त्री प्रख्यापितवान् यत् सम्प्रति हस्तवेमकर्मकराः राष्ट्रिय-भूषाचार-प्रौद्योगिक-संस्थानेन सह संयोज्यमानाः विद्यन्ते। येन हि ते कर्मकराः नवीनभूषाचारं प्रस्तोतुं शक्नुवन्ति। श्रीसिंहः अग्रे न्यगादीत् यत् हस्तवेमक्षेत्रे भारतस्य अंशः नवतिःप्रतिशतं यावदस्ति। अस्मिन्निर्देशे च पञ्चत्रिंशल्लक्षाधिकं परिवाराः कार्यं सम्पादयन्ति।

बिहार-मन्दिरे जनसम्मर्दम्

बिहारराज्ये जहानाबादजनपदस्य सिद्धेश्वर-नाथदेवालये आकस्मिकरूपेण जातेन जनसम्मर्देन सप्त जनानां मृत्युः अभवन्। अपि च, एतस्यां घटनायां षोडश जनाः व्रणिताः जाताः। एते जनाः सम्प्रति जहानाबादचिकित्सालये उपचाराधीनाः वर्तन्ते। जहानाबादस्य आरक्षि-अधीक्षकः अरविन्द-प्रतापसिंहः प्रावोचत् यत् ह्यः रात्रौ भक्त-विक्रेत्रोः मध्ये समुत्पन्नेन विवादेन एषः जनसम्मर्दः समागतः। अस्माकं वार्ताहरः सूचितवान् यत् पवित्र श्रावण-मासस्य चतुर्थं सोमवासरम् अभिलक्ष्य बृहत्तमायां सङ्ख्यायां श्रद्धालवः मन्दिरे पूजार्चनां विधातुं एकत्रिताः अभवन्। श्रीसिंहः प्रोक्तवान् यत् आरक्षिणः निरीक्षणं कुर्वन्ति। अपि च, दोषिणः प्रति कठोराचारणं विधास्यते। मुख्यमन्त्री नीतिशकुमारः मृतकपरिवारेभ्यः चतुर्लक्षरूप्यकाणाम् अनुग्रहराशिमपि उद्धोषितवान्।

प्रधानमन्त्री-गजदिवस

अद्य विश्वगजदिवसः समाचर्यते। अयं दिवसः गजप्रजातिनां निम्नदशाः अवलम्ब्य यथा निवासस्थानस्य अल्पता गजदन्तस्य अवधृतीत्या

क्रयणं मनुष्य-गजयोर्मध्ये संघर्षः इत्यादयः ध्यानाकर्षणत्वेन परिपाल्यते। तथा च गजसंरक्षणमपि अस्य दिवसस्य प्रमुखोद्देश्यमस्ति। अस्य वर्षस्य गजदिवसस्य विषयो विद्यते-प्रागतिहासिकसौन्दर्य-धार्मिकप्रासङ्गिकता-पर्यावरणगतमहत्वानां अभिमुखिकरणम्। प्रधानमन्त्री नरेन्द्रमोदी अपि गजानां कृते अनूकूलावासं प्रदातुं सर्वविधसाहायताविषयं पुनरावर्तितवान्।

जम्मू-कश्मीर-हर घर तिरंगा

स्वतंत्रता-दिवस-समारोहस्य पूर्वं जम्मू-कश्मीरस्य अनेकेषु जनपदेषु त्रिवर्णध्वज समागमाः आयोज्यन्ते। उपराज्यपालस्य मनोज सिन्हा इत्यस्य नेतृत्वे अद्य श्रीनगरे विशाल ‘त्रिवर्णध्वजयात्रा’ कृता, यस्मिन् सहस्रं जनाः भागं भजितवन्तः। डल-सरोवरस्य तटे स्थितस्य शेर-ए-कश्मीर-अन्ताराष्ट्रीय-सम्मेलन-केन्द्रस्य बौटनिकल गार्डन इत्यस्य च मध्ये एषाः जनसभा आयोजिता आसीत् । प्रधानमन्त्रिणा श्रीमोदिना उक्तं यत् जम्मू-कश्मीर-देशस्य त्रिवर्णध्वजयात्रा प्रेरणादायिनी अस्ति । श्री मोदीना उपराज्यपालेन मनोज-सिन्हा इत्यनेन विहितस्य “हर घर तिरंगा” इति अभियानस्य प्रचार-प्रसाराय प्रशंसा कृता। अवधेयं वर्तते यत् नागरिकेषु

राष्ट्रप्रेमभावं प्रवर्धयितुं देशे सर्वत्र अस्य मासस्य पञ्चदश दिनाङ्कपर्यन्तं एतत् अभियानं आचर्यते। अस्य उपक्रमस्य अन्तर्गतं प्रशासनेन स्वगृहे त्रिवर्णध्वजम् उत्थापयित्वा ध्वजेन च सह स्वछायाचित्रं गृहीत्वा हर घर तिरंगा अन्तर्जालपटले उपारोपणं कर्तुं जन-आग्रहः कृतः। अस्य उपक्रमस्य अन्तर्गतं अभिनेता आर्. माधवनः अपि नागरिक-स्वगृहेषु राष्ट्रध्वजारोहणम् कर्तुम् आग्रहं कृतवान्।

एस. जयशंकरः

विदेशमन्त्री डॉ एस जयशंकरः तस्य च मालदीवस्य समकक्षः मूसाजमीर इत्येषः चतुर्विंशत्यधिकद्विसहस्रतमवर्षतः नवविंशत्यधिकद्विसहस्रतमवर्षपर्यन्तं सहस्रं जनसेवाधिकारिणां क्षमतानिर्माणार्थं अस्य मासस्य नवमे दिनांके मालदीवदेशस्य राजधान्यां पुरातन अनुबन्धपत्रमेकं नवीनं कृतवन्तौ। येन भारतस्य मालदीवस्य च सम्बन्धः सुदृढो भविष्यति।

भारतीय-प्रतिभूति-विनिमय

अमेरिका-देशस्थितायाः शॉर्ट सेलर हिण्डन्बर्ग-रिसर्च- इत्यस्याः संस्थायाः आरोपाणां खण्डनं भारतीय-प्रतिभूति-विनिमय-मण्डलेन कृतम् अस्ति। देशस्य अनेन अंशापणनियामकेन हितविग्रहसम्बद्धानां विषयाणां निवारणाय पर्याप्तानि आन्तरिकतन्त्राणि सन्ति इत्यपि सूचितम्, येषु प्रकटीकरणरूपरेखा, अस्वीकारस्य प्रावधानं च अन्तर्भवतः। तत्र इदमपि उल्लिखितं वर्तते यत् प्रतिभूति-धारणानां, तेषां च स्थानान्तरणस्य च दृष्ट्या आवश्यकाः प्रासंगिकाः प्रकटीकरणाः अध्यक्षेण यथासमयं कृताः सन्ति। मण्डलेन इदं अपि प्रकाशितं यत् अध्यक्षः सम्भाव्यहितविग्रहसम्बद्धेभ्यः विषयेभ्यः अपि स्वयमेव निवृत्तः अस्ति।

सेबी इत्यनेन निवेशकाः निवेदिताः यत् एतादृशानां प्रतिवेदनानां प्रतिक्रियां दातुं पूर्वं शान्तमनसा यथायोग्यं परिश्रमं कुर्वन्तु इति।